

भारत सरकार
संसदीय कार्य मंत्रालय

लोक सभा
अतारांकित प्रश्न संख्या 4181
दिनांक 26.03.2025 को उत्तर के लिए

नेशनल ई-विधान एप्लीकेशन डिजिटल लाइब्रेरी

4181. श्री मनोज तिवारी:

श्री योगेन्द्र चांदोलिया:

श्री छत्रपाल सिंह गंगवार:

क्या संसदीय कार्य मंत्री यह बताने की कृपा करेंगे कि:

- (क) नेशनल ई-विधान एप्लीकेशन (नेवा) डिजिटल लाइब्रेरी के माध्यम से विधायी कार्यवाही में पारदर्शिता और पहुंच किस प्रकार सुनिश्चित किए जाने की संभावना है;
- (ख) वर्तमान में नेवा प्लेटफॉर्म पर उपलब्ध अभिलेखों और दस्तावेजों का विवरण तथा प्रकार क्या है तथा संबंधित संस्थाओं के नाम क्या हैं;
- (ग) क्या नेवा प्लेटफॉर्म को क्षेत्रीय भाषाओं में उपलब्ध कराए जाने की संभावना है ताकि लोगों की उस तक पहुंच हो सके; और
- (घ) विधायकों और सरकारी अधिकारियों को नेवा प्लेटफॉर्म का उपयोग करने के उद्देश्य से आयोजित किए जा रहे प्रशिक्षण कार्यक्रमों का ब्यौरा क्या है?

उत्तर

विधि और न्याय मंत्रालय में राज्य मंत्री (स्वतंत्र प्रभार); और संसदीय कार्य मंत्रालय में राज्य मंत्री
(श्री अर्जुन राम मेघवाल)

- (क) राष्ट्रीय ई-विधान एप्लीकेशन (नेवा) एक डिजिटल पहल है जिसे सभी राज्यों/संघ राज्य क्षेत्रों के विधानमंडलों की विधायी कार्यवाही को शुरू से अंत तक कागज रहित बनाने के लिए डिज़ाइन किया गया है। यह लाइव-स्ट्रीमिंग सत्रों, वाद-विवाद के अभिलेखों, विधायी कार्यवाही और अन्य महत्वपूर्ण विधायी दस्तावेजों तक ऑनलाइन पहुँच उपलब्ध करा कर पारदर्शिता को बढ़ावा देता है।
- (ख) नेवा प्लेटफॉर्म इसे कार्यान्वित करने वाले विधायी निकायों के प्रमुख संसदीय/विधायी कार्यों से संबंधित अभिलेखों और दस्तावेजों की एक विस्तृत श्रृंखला तक पहुँच उपलब्ध कराता है, जिसमें कार्यसूची, प्रश्न और उनके उत्तर, नोटिस, वाद-विवाद, कार्यवाही, विधेयक, समिति की रिपोर्टें और सभा पटल पर रखे गए कागज-पत्र आदि शामिल हैं।
- (ग) हां, व्यापक पहुँच सुनिश्चित करने और भाषाई समावेशिता को प्रोत्साहित करने के लिए नेवा पब्लिक पोर्टल पहले से ही 23 भाषाओं में उपलब्ध है।
- (घ) क्षमता निर्माण उपायों के भाग के रूप में, सभी हितधारकों यानी सदस्यों, विधानमंडलों और सरकारी विभागों के कर्मचारियों को एप्लीकेशन के बारे में जानकारी देने के लिए कार्यशालाएँ व प्रशिक्षण कार्यक्रम आयोजित किए जाते हैं। इसके अलावा, परियोजना के तहत हितधारकों के प्रशिक्षण और क्षमता निर्माण की सुविधा हेतु ई-लर्निंग और ई-सुविधा केंद्र यानी नेवा सेवा केंद्र (एनएसके) स्थापित किए गए हैं।